സ്വയസ്ഥിതനും ആദ്യന്തമില്ലാത്തവനും സാരാംശ സമ്പൂർണ്ണനും ആയ ത്രിയേക ദൈവത്തിന്റെ തിരുനാമത്തിൽ (തനിക്കു സ്തുതി) വിശുദ്ധ മാർത്തോമ്മാ ശ്ലീഹായുടെ സിംഹാസനത്തിന്മേൽ ആരുഢനായിരിക്കുന്ന

പൗരസ്ത്വ കാതോലിക്കായും മലങ്കര മെത്രാപ്പോലീത്തായും മലങ്കര സുറിയാനി ക്രിസ്ത്വാനി അസോസിയേഷൻ പ്രസിഡന്റും ആയ മോറാൻ മാർ ബസേലിയോസ് മാർത്തോമ്മാ മാത്വുസ് ത്വതീയൻ



നമ്പർ: 61/2021

നമുക	റ് എത്രയും	പ്രിയപ്പെട്ടിരിം	ക്കുന്ന നമ്മു	os	 	• • • • • • • • • • • • • • • • • • • •
					l വികാരിയും ദേശത്തു	
പളളി				ളും കൂടിക്കണ്ടെന്നാത്	ů ů	
				-0		

കർത്താവിൽ പ്രിയരെ,

നമ്മുടെ മലങ്കര സുറിയാനി ക്രിസ്ത്യാനി അസ്സോസിയേഷന്റെ (മലങ്കര അസ്സോസിയേഷന്റെ) ഒരു യോഗം, താഴെ പറയുന്ന വിഷയങ്ങളെപ്പറ്റി ആലോചിച്ച് ആവശ്യമായ തീരുമാനം ചെയ്യുന്നതിന് കോലഞ്ചേരി സെന്റ് പീറ്റേഴ്സ് & സെന്റ് പോൾസ് ഓർത്തഡോക്സ് പള്ളി അങ്കണത്തിൽ വച്ച് (ബസേലിയോസ് മാർത്തോമമാ പൗലോസ് പ്രഥമൻ നഗർ) 2022 ഫെബ്രുവരി മാസം 25–ാം തീയതി വെള്ളിയാഴ്ച പകൽ ഒരു മണി (IST) മുതൽ നമ്മുടെ അദ്ധ്യക്ഷതയിൽ നടത്തുന്നതിന് നാം തീരുമാനിച്ച് പ്രഖ്യാപിക്കുന്നു. 2021 മെയ് മാസത്തിൽ നമ്മുടെ മുൻഗാമി പരിശുദ്ധ ബസേലിയോസ് മാർത്തോമ്മാ പൗലോസ് ദ്വിതീയൻ കാതോലിക്കാബാവാ പരി. എപ്പിസ്കോ പ്പൽ സുന്നഹദോസിലും വർക്കിംഗ് കമ്മറ്റിയിലും മാനേജിംഗ് കമ്മറ്റിയിലും അവതരിപ്പിച്ച് അഭിപ്രായങ്ങൾ കേട്ട് അന്തിമരൂപം നൽകിയ അസ്സോസിയേഷൻ നടപടി ചട്ടങ്ങൾ അനുസരിച്ചായിരിക്കും ഈ അസ്സോസിയേഷൻ യോഗം നടത്തപ്പെടുന്നത്.

ആലോചനാ വിഷയങ്ങൾ

- 1. മേൽപ്പട്ട സ്ഥാനത്തേക്ക് ഏഴ് പേരെ തെരഞ്ഞെടുക്കുക.
- മലങ്കര അസോസിയേഷൻ പ്രസിഡന്റിന് ആവശ്യമെന്ന് ബോധ്യമുള്ളതും മുൻകൂട്ടി അനുവദിക്കുന്നതുമായ ഇതര വിഷയങ്ങൾ പരിഗണിച്ച് യുക്തമായ തീരുമാനങ്ങൾ ചെയ്യുക.

മലങ്കര അസ്സോസിയേഷൻ യോഗ നടത്തിപ്പ് സംബന്ധിച്ച് മലങ്കര ഓർത്തഡോക്സ് സുറിയാനി സഭാ ഭര ണഘടന (1934–ലെ മലങ്കര സഭാ ഭരണഘടന) പ്രകാരവും മലങ്കര സുറിയാനി ക്രിസ്ത്യാനി അസ്സോസിയേഷൻ യോഗം കൂടി തെരഞ്ഞെടുപ്പു നടത്തുന്നത് സംബന്ധിച്ച് ഭേദഗതി ചെയ്ത നടപടി ചട്ടങ്ങൾ പരിഗണിച്ചും നാം ചെയ്തിട്ടുള്ള ക്രമീകരണങ്ങളുടെ ചുരുക്കം താഴെ ചേർത്തിരിക്കുന്നു: മലങ്കര ഓർത്തഡോക്സ് സുറിയാനി സഭാ ഭരണഘടന 71-ാം വകുപ്പനുസരിച്ച്, 2021 സെപ്റ്റംബർ 13-ാം തീയതി പ്രസിദ്ധപ്പെടുത്തിയ ലിസ്റ്റിൽ ഉൾപ്പെട്ട അംഗങ്ങളും, ഇപ്പോൾ നിലവിലുള്ള മാനേജിംഗ് കമ്മറ്റി അംഗങ്ങളും ഈ കല്പന അനുസരിച്ച് കൂടുന്ന അസ്സോസിയേഷൻ യോഗത്തിൽ സംബന്ധിക്കുന്നതിന് അർഹതയുള്ള അംഗങ്ങളായിരിക്കും. എന്നാൽ മാനേജിംഗ് കമ്മറ്റിയിലേക്ക് നോമിനേറ്റ് ചെയ്യപ്പെട്ടിട്ടുള്ള അംഗങ്ങൾ അസ്സോസിയേഷൻ തെരഞ്ഞെടുക്കേണ്ട ഏതെങ്കിലും സ്ഥാനത്തേക്കുള്ള തെര ഞ്ഞെടുപ്പിൽ വോട്ടുചെയ്യുന്നതിന് അവകാശം ഉണ്ടായിരിക്കുന്നതല്ല. ഏതെങ്കിലും ഇടവകയിൽ പ്രതിപുരുഷന്മാരുടെ ഒഴിവുകൾ മലങ്കര ഓർത്തഡോക്സ് സുറിയാനി സഭാ ഭരണഘടന അനുഛേദം 71 (d) പ്രകാരം 2021 സെപ്റ്റംബർ 13-ാം തീയതിക്ക് ശേഷം നികത്തിയിട്ടുള്ള പക്ഷം പ്രസ്തുത വിവരം 2021 ഡിസംബർ 14-ന് മുമ്പായി രേഖാമൂലം അതത് ഇടവക മെത്രാപ്പോലീത്താമാർ നമ്മുടെ കാതോലിക്കേറ്റ് ഓഫീസിലേക്ക് അറിയിച്ചിരിക്കേ ണ്ടതും, ആയത് പരിശോധിച്ച് അന്തിമ ലിസ്റ്റ് (ഫൈനൽ ലിസ്റ്റ്) തയ്യാറാക്കുന്നതുമാണ്. അസ്സോസിയേഷൻ യോഗാംഗങ്ങളുടെ ഫൈനൽ ലിസ്റ്റ് 2021 ഡിസംബർ മാസം 25-ാം തീയതി ദേവലോകം കാതോലിക്കേറ്റ് ഓഫീസിലും, അസ്സോസിയേഷൻ യോഗസ്ഥലത്തും സഭയുടെ ഔദ്യോഗിക വെബ്സൈറ്റിലും (www.mosc.in) പ്രസിദ്ധീകരിക്കുന്നതാണ്. ഫൈനൽ ലിസ്റ്റിൽ പേരുള്ളവരെ മതിയായ തിരിച്ചറിയൽ രേഖകൾ പരിശോധിച്ച് ആധികാരികത ഉറപ്പാക്കി യോഗത്തിൽ പങ്കെടുപ്പിക്കുന്നതാണ്.

അസ്സോസിയേഷൻ യോഗത്തിൽ സംബന്ധിക്കുന്നതിന് അർഹതയുള്ള പള്ളി ഇടവക പ്രതിപുരുഷന്മാരെ, ആലോചനാ വിഷയങ്ങൾ സംബന്ധിച്ച് അഭിപ്രായം പറയുന്നതിനും, വേണ്ടി വന്നാൽ വോട്ടുചെയ്യുന്നതിനുമായി പള്ളിച്ചെലവിൽ അയയ്ക്കേണ്ടതാണ്. യോഗത്തിൽ സംബന്ധിക്കുന്നതിന് അർഹതയുള്ളവർ അതത് പള്ളി വികാ രി സാക്ഷ്യപ്പെടുത്തിയ തിരിച്ചറിയൽ രേഖകൾ സഹിതം, യോഗസ്ഥലത്തുള്ള രജിസ്ട്രേഷൻ കൗണ്ടറിൽ യോഗദിവസം രാവിലെ 9 മണി മുതൽ 12 മണി വരെയുള്ള സമയത്ത് ഹാജരായി ഹാജർ പുസ്തകത്തിൽ ഒപ്പിട്ട് യോഗ സ്ഥലത്ത് പ്രവേശിക്കുന്നതിനുള്ള ബാഡ്ജുകൾ വാങ്ങി യോഗത്തിന് അര മണിക്കൂർ മുമ്പ് അവരവർക്ക് നിശ്ചയിച്ചിട്ടുള്ള സീറ്റുകളിൽ ഇരിക്കേണ്ടതാകുന്നു. പ്രതിപുരുഷന്മാരെ തിരിച്ചറിയുന്നതിന് ആവശ്യം വന്നാൽ അതിലേക്ക് വികാരിയോ, മറ്റു പട്ടക്കാരോ, സ്ഥലത്തു വച്ച് നേരിട്ട് സാക്ഷ്യപ്പെടുത്തേണ്ടതാകുന്നു.

അസ്സോസിയേഷൻ യോഗ നടത്തിപ്പ് സംബന്ധിച്ച് പരാതിയുണ്ടെങ്കിൽ അതു കേട്ട് തീരുമാനിക്കുന്നതിനും മറ്റുമായി അഭിവന്ദ്യ ഡോ. യൂഹാനോൻ മാർ ക്രിസോസ്റ്റമോസ് മെത്രാപ്പോലീത്താ പ്രസിഡന്റും, റവ.ഫാ. പി.കെ. സഖറിയാ പെരിയോർമറ്റം, അഡ്വ. മാത്യൂസ് മഠത്തേത്ത്, അഡ്വ. ഡോ. മത്തായി മാമ്പള്ളിൽ, ശ്രീ. തോമസ് ജോൺ മോളേത്ത് എന്നിവർ അംഗങ്ങളുമായി ഒരു ട്രിബ്യൂണലിനെ നാം നിയമിച്ച് അധികാരപ്പെടുത്തിയിട്ടുള്ള താകുന്നു. ട്രിബ്യൂണലിലേക്കുള്ള പരാതികൾ ട്രിബ്യൂണൽ അദ്ധ്യക്ഷന്റെ പേർക്ക് (കാതോലിക്കേറ്റ് ഓഫീസ്, ദേവലോകം പി.ഒ, മുട്ടമ്പലം (via), കോട്ടയം – 686004 എന്ന വിലാസത്തിൽ) അയച്ചുകൊടുക്കുകയോ, നേരിട്ടു നൽകുകയോ, ഇ–മെയിൽ ആയി catholicateoffice@mosc.in എന്ന ഇ–മെയിൽ വിലാസത്തിലേക്ക് അയയ്ക്കുകയോ ചെയ്യാവുന്നതാണ്. ട്രിബ്യൂണലിന്റെ തീരുമാനങ്ങൾ അന്തിമവും എല്ലാവർക്കും ബാധകവും ആയിരിക്കുന്നതാകുന്നു.

മേൽപ്പട്ട സ്ഥാനത്തേക്കുള്ള നാമനിർദ്ദേശ പത്രികകൾ കാതോലിക്കേറ്റ് ഓഫീസിൽ നിന്നും 2021 ഡിസംബർ 10 മുതൽ 27 വരെ ലഭിക്കുന്നതാണ്. നിശ്ചിത ഫാറത്തിൽ അസ്സോസിയേഷൻ അംഗങ്ങളുടെ ലിസ്റ്റിൽ പേരുള്ളവ രിൽ 30 പേർ ചേർന്ന് ഓരോ നാമനിർദേശ പത്രിക സമർപ്പിക്കാവുന്നതാണ്. നാമനിർദ്ദേശപത്രികകൾ കാതോലിക്കേറ്റ് ഓഫീസിന്റെ അസ്സൽ മുദ്രയോടു കൂടിയ അതത് ഫോറത്തിൽ ആയിരിക്കേണ്ടതും, ഒരാളിനെ നാമനിർദ്ദേശം ചെയ്യുന്നതിലേക്ക് മൂന്നിൽ കൂടുതൽ നാമനിർദ്ദേശങ്ങൾ തയ്യാറാക്കുകയോ സമർപ്പിക്കുകയോ ചെയ്തുകൂടാത്തതുമാണ്. ഒരു അസ്സോസിയേഷൻ അംഗത്തിന് ഏഴിൽ കൂടുതൽ നാമനിർദേശ പത്രികയിൽ ഒപ്പി ടുന്നതിന് അധികാരം ഇല്ലാത്തതാണ്. എല്ലാ നാമനിർദ്ദേശങ്ങളും, 2021 ഡിസംബർ 28-നോ അതിനു മുമ്പോ സ്ക്രീനിംഗ് കമ്മറ്റി കൺവീനർക്ക് ലഭിച്ചിരിക്കണം. സ്ഥാനാർത്ഥികളെ നാമനിർദ്ദേശം ചെയ്യുന്നതിന് മേൽപ്പട്ട ക്കാർക്കും അവകാശം ഉണ്ടായിരിക്കുന്നതാകുന്നു. നാമനിർദ്ദേശങ്ങളുടെ സൂക്ഷ്മ പരിശോധന സ്ക്രീനിംഗ് കമ്മറ്റി നടത്തുന്നതും സാധുവായ പത്രികകൾ സ്വീകരിക്കുന്നതുമാണ്.

സാധുവായ നാമനിർദ്ദേശങ്ങൾ അസ്സോസിയേഷൻ യോഗത്തിന്റെ അജണ്ടായിൽ ചേർക്കുന്നതും, അസ്സോ സിയേഷൻ യോഗത്തിന് പത്തു ദിവസം മുമ്പ് (14-02-2022) യോഗസ്ഥലത്തും, കാതോലിക്കേറ്റ് ഓഫീസിലും, ഔദ്യോഗിക വെബ്സൈറ്റിലും പ്രസിദ്ധപ്പെടുത്തുന്നതുമാകുന്നു. 13-02-2022 -നകം നാമനിർദ്ദേശം പിൻവലിക്കാ വുന്നതാണ്. നാമനിർദ്ദേശം പിൻവലിച്ചവരുടെ പേരുകൾ ഉൾപ്പെടാതെയുള്ള അജണ്ടാ യോഗദിവസത്തിന് ഏഴു ദിവസം മുമ്പ് (18-02-2022) യോഗസ്ഥലത്തും, കാതോലിക്കേറ്റ് ഓഫീസിലും, ഔദ്യോഗിക വെബ്സൈറ്റിലും പ്രസിദ്ധപ്പെടുത്തുന്നതാണ്.

അസ്സോസിയേഷൻ യോഗത്തിന്റെ നടത്തിപ്പിന് വൈസ് പ്രസിഡണ്ടുമാരിൽ ആരെയെങ്കിലും നിയോഗിക്കു ന്നതിന് നമുക്ക് അധികാരം ഉണ്ടായിരിക്കുന്നതാകുന്നു. ഈ കൽപനപ്രകാരം കൂടുന്ന അസ്സോസിയേഷൻ യോഗ നടപടി സംബന്ധിച്ചോ, ഇവയിൽപ്പെടാത്തതായി അസ്സോസിയേഷൻ യോഗനടത്തിപ്പിന് അതതു സമയത്ത് ആവ ശ്യമായിവരുന്ന ഏതെങ്കിലും കാര്യങ്ങൾ സംബന്ധിച്ചോ, അപ്പോഴപ്പോൾ യുക്തമായ തീരുമാനങ്ങൾ ചെയ്യുന്ന തിന് നമുക്ക് അല്ലെങ്കിൽ മേൽപ്രകാരം വൈസ് പ്രസിഡന്റിനെ നാം നിയോഗിച്ചിരുന്നാൽ അദ്ദേഹത്തിന് അധി കാരമുണ്ടായിരിക്കുന്നതാണ്.

ഈ കൽപന സഭയിലെ എല്ലാ ഇടവക പള്ളികളുടെയും സഭാംഗങ്ങളുടെയും മറ്റും അറിവിലേക്കും, ഇതിൽ നിർദ്ദേശിക്കുന്ന പ്രകാരമുള്ള നടപടികൾക്കുമായി 2021 ഡിസംബർ മാസം 09-ാം തീയതിയിലെ മലയാള മനോരമ, മംഗളം എന്നീ ദിനപത്രങ്ങളിലും, മലങ്കരസഭ മാസികയിലും, www.mosc.in എന്ന പ. സഭയുടെ ഔദ്യോഗിക വെബ്സൈറ്റിലും പ്രസിദ്ധീകരിക്കുന്നതാണ്. അസ്സോസിയേഷൻ യോഗത്തിൽ സംബന്ധിക്കുന്നതിന് അർഹത യുള്ള അംഗങ്ങളുടെ അറിവിലേക്കായി ഈ കൽപനയുടെ ഓരോ പകർപ്പ് നമ്മുടെ ഫാസിമിലി/കമ്പ്യൂട്ടർ ഒപ്പോ ടുകൂടി അയയ്ക്കുന്നതാണ്. മേൽ പ്രകാരം അസ്സോസിയേഷൻ യോഗം നടത്തുന്നത് സംബന്ധിച്ചും മറ്റുമുള്ള കൂടുതൽ വിവരങ്ങൾ നമ്മുടെ കാതോലിക്കേറ്റ് ഓഫീസിൽ നിന്നും ലഭിക്കുന്നതാണ്.

പ്രിയരെ,

കൊവിഡ്-19 മഹാമാരി നിമിത്തം ലോകം മുഴുവനും അതീവക്ലേശം അനുഭവിക്കുന്ന കാലഘട്ടമാണല്ലോ ഇത്. ആയതിനാൽ ആവശ്യമെങ്കിൽ, യോഗസമയത്ത് നിലവിലുള്ള സാഹചര്യം കണക്കിലെടുത്ത് അനുയോജ്യമായ സാങ്കേതിക സംവിധാനങ്ങൾ പ്രയോജനപ്പെടുത്തിക്കൊണ്ട് സുതാര്യമായും, നിയമാനുസൃതമായും ചേരുന്നതി നുള്ള ക്രമീകരണങ്ങൾ നാം ചെയ്യുന്നതാണ്. ആയത് സംബന്ധിച്ച വിശദാംശങ്ങൾ നാമോ അല്ലെങ്കിൽ നാം വൈസ് പ്രസിഡന്റിനെ മേൽപ്രകാരം നിയോഗിച്ചിരുന്നാൽ അദ്ദേഹമോ പ്രഖ്യാപിക്കുന്നതും, അപ്രകാരമുള്ള ക്രമീകരണങ്ങൾ അപ്പോഴപ്പോൾ സ്വീകരിച്ച് നിങ്ങളെ അറിയിക്കുന്നതുമായിരിക്കും.

ശേഷം പിന്നാലെ,

സർവ്വൃശക്തനായ ദൈവത്തിന്റെ കൃപയും അനുഗ്രഹങ്ങളും, നിങ്ങളേവരോടും കൂടെ സദാ വർദ്ധിച്ചിരിക്കുമാ റാകട്ടെ. ആയത് ദൈവമാതാവായ പരിശുദ്ധ കന്യകമറിയാം അമ്മയുടെയും ഇന്ത്യയുടെ കാവൽ പിതാവായ മാർത്തോമ്മാ ശ്ലീഹായുടേയും നമ്മുടെ പരിശുദ്ധ പിതാക്കന്മാരായ യൽദോ മാർ ബസേലിയോസിന്റെയും, മാർ ഗ്രീഗോറിയോസിന്റെയും, മാർ ദീവന്നാസ്യോസിന്റെയും ശേഷം എല്ലാ ശുദ്ധിമാന്മാരുടെയും, ശുദ്ധിമതികളുടെയും പ്രാർത്ഥനകളാൽ തന്നെ. ആമ്മീൻ.

സ്വർഗസ്ഥനായ ഞങ്ങളുടെ പിതാവേ.....

2021 ഡിസംബർ മാസം 07–ാം തീയതി കോട്ടയം കാതോലിക്കേറ്റ് അരമനയിൽ നിന്നും ബസേലിയോസ് മാർത്തോമ്മാ മാത്യൂസ് തൃതീയൻ